

শ্রীগীতগোবিন্দ

BANGLADARSHAN.COM
জয়দেব গোস্বামী

দশাবতার বন্দনা

মালবরাগ, রূপকতাল

প্রলয়পয়োধিজলে ধৃতবানসি বেদং।

বিহিতবহিত্রচরিত্রমখেদম্॥

কেশব ধৃতমীনশরীর জয় জগদীশ হরে॥^১

ক্ষিতিরতিবিপুলতরে তিষ্ঠতি তব পৃষ্ঠে।

ধরণিধরণকিণচক্রগরিষ্ঠে॥

কেশব ধৃতকূর্মশরীর জয় জগদীশ হরে॥^২

বসতি দশনশিখরে ধরণী তব লগ্না।

শশিনি কলঙ্ককলেব নিমগ্না॥

কেশব ধৃতশূকররূপ জয় জগদীশ হরে॥^৩

তব কর-কমলবরে নখমদ্রুতশৃঙ্গং।

দলিতহিরণ্যকশিপুতনুভৃঙ্গম্॥

কেশব ধৃতনরহরিরূপ জয় জগদীশ হরে॥^৪

ছলয়সি বিক্রমণে বলিমদ্রুতবামন।

পদনখনীরজনিতজনপাবন॥

কেশব ধৃতবামনরূপ জয় জগদীশ হরে॥^৫

ক্ষত্রিয়রুধিরময়ে জগদপগতপাপং।

রপরসি পয়সি শমিতভবতাপম্॥

কেশব ধৃতভৃগুপতিরূপ জয় জগদীশ হরে॥^৬

বিতরসি দিক্ষু রণে দিক্‌পতিকমনীয়ং।

দশমুখমৌলিবলিং রমণীয়ম্॥

কেশব ধৃতরামশরীর জয় জগদীশ হরে॥^৭

বহসি বপুষি বিশদে বসনং জলদাভং।

হলহতিভীতিমিলিতষমুনাভম্॥

কেশব ধৃতহলধররূপ জয় জগদীশ হরে॥^৮

নিন্দসি যজ্ঞবিধেরহহ শ্রুতিজাতং।

সদয়হৃদয়দর্শিতপশুঘাতম্॥

কেশব ধৃতবুদ্ধশরীর জয় জগদীশ হরে॥^৯

শ্লেচ্ছনিবহনিধনে কলয়সি করবালং।

BANGLADARSHAN.COM

ধূমকেতুমিব কিমপি করালম্॥

কেশব ধৃতকঙ্কিশরীর জয় জগদীশ হরে॥^{১০}

শ্রীজয়দেবকবেরিদমুদিতমুদারং।

শৃণু সুখদং শুভদং ভবসারম্॥

কেশব ধৃতদশবিধরূপ জয় জগদীশ হরে॥^{১১}

BANGLADARSHAN.COM

নায়ক নারায়ণ

গুর্জরীরাগ, নিঃসারতাল

শ্রিতকমলাকুচমণ্ডল ধৃতকুণ্ডল কলিতললিতবনমাল।

জয় জয় দেব হরে॥

দিনমণিমণ্ডলমণ্ডন ভবখণ্ডন মুনিজনমানসহংস।

জয় জয় দেব হরে॥

কালিয়বিষধরগঞ্জন জনরঞ্জন যদুকুলনলিনদিনেশ।

জয় জয় দেব হরে॥

মধুমুরনরকবিনাশন গরুড়াসন সুরকুলকেলিনিদান।

জয় জয় দেব হরে॥

অমলকমলদললোচন ভবমোচন ত্রিভুবনভবননিধান।

জয় জয় দেব হরে॥

জনকসুতাকৃতভূষণ জিতদূষণ সমরশমিতদশকর্ষ।

জয় জয় দেব হরে॥

অভিনবজলধরসুন্দর ধৃতমন্দর শ্রীমুখচন্দ্রচকোর।

জয় জয় দেব হরে॥

তব চরণে প্রণতা বয়মিতি ভাবয় কুরু কুশলং প্রণতেষু।

জয় জয় দেব হরে॥

শ্রীজয়দেবকবেরিদং কুরুতে মুদং মঙ্গলমুঞ্জুলগীতি।

জয় জয় দেব হরে॥

BANGLADARSHAN.COM

শ্রীবৃন্দাবনে বসন্ত

বসন্তরাগ, যতিতাল

ললিতলবঙ্গলতাপরিশীলনকোমলমলয়সমীরে।
মধুকরনিকরকরস্থিতকোকিলকূজিতকুঞ্জকুটীরে॥
বিহরতি হরিরিহ সরসবসন্তে।
নৃত্যতি যুবতিজনেন সমং সখি বিরহিজনস্য দুরন্তে॥ ধ্রুং॥
উন্মদমদনমনোরথপথিকবধূজনজনিতবিলাপে।
অলিকুলসঙ্কুলকুসুমসমূহনিরাকুলবকুলকলাপে॥
মৃগমদসৌরভরভসবশংবদনবদলমালতমালে।
যুবজনহৃদয়বিদারণমনসিজনখরুচিকিংশুকজালে॥
মদনমহীপতিকনকদণ্ডরুচিকেশরকুসুমবিকাশে।
মিলিতশিলীমুখপাটলিপটলকৃতস্মরতূণবিলাসে॥
বিগলিতলজ্জিতজগদবলোকনতরণকরণকৃতহাসে।
বিরহিনিকুন্তনকুন্তুমুখাকৃতিকেতকিদন্তুরিতাশে॥
মাধবিকাপরিমলললিতে নবমালিকয়াতিসুগন্ধৌ।
মুনিমনসামপি মোহনকারিণী তরণাকারণবন্ধৌ॥
স্ফুরদতিমুক্তলতাপরিরম্ভণপুলকিতমুকুলিতচূতে।
বৃন্দাবনবিপিনে পরিসরপরিগতযমুনাঙ্গলপূতে॥
শ্রীজয়দেবভণিতমিদমুদয়তি হরিচরণস্মৃতিসারম্।
সরসবসন্তসময়বনবর্ণনমনুগতমদনবিকারম্॥

BANGLADARSHAN.COM

শ্রীকৃষ্ণের রাসোচিত রূপ

গুর্জরীরাগ, যতিতাল

সধরদধরসুধামধুরধনিমুখরিতমোহনবংশম্।
বলিতদৃগধলচধলমৌলিকপোলবিলোলবতংসম্॥
রাসে হরিমিহ বিহিতবিলাসং।
স্মরতি মনোমম কৃতপরিহাসম্॥ ধ্রু॥
চন্দ্রকচারুময়ূরশিখণ্ডকমণ্ডলবলয়িতকেশম্।
প্রচুরপুরন্দরধনুরনুরঞ্জিতমেদুরমুদিরসুবেশম্॥
গোপকদম্বনিতম্বতীমুখচুম্বনলস্তিতলোভম্।
বন্ধুজীবমধুরাধরপল্লবমুল্লসিতস্মিতশোভম্॥
বিপুলপুলকভূজপল্লববলয়িতবল্লবম্বুভতিসহস্রম্।
করচরণোরসি মণিগণভূষণকিরণবিভিন্নতমিস্রম্॥
জলদপটলবলদিন্দুবিনিন্দকচন্দনতিলকললাটম্।
পীনপয়োধরপরিসরমর্দননির্দয়হৃদয়কবাটম্॥
মণিময়মকরমনোহরকুণ্ডলমণ্ডিতগণ্ডমুদারম্।
পীতবসনমনুগতমুনিমনুজসুরাসুরবরপরিবারম্॥
বিশদকদম্বতলে মিলিতং কলিকলুষভয়ং শময়ন্তম্।
মামপি কিমপি তরঙ্গদনঙ্গদৃশা মনসা রময়ন্তম্॥
শ্রীজয়দেবভণিতমতিসুন্দরমোহনমধুরিপুরুপম্।
হরিচরণস্মরণং প্রতি সংপ্রতি পুণ্যবতামনুরূপম্॥

BANGLADARSHAN.COM

শ্রীরাধার খেদ

মালবরাগ, একতাল

নিভৃতনিকুঞ্জগৃহং গতয়া নিশি রহসি নিলীয় বসন্তম্।
চকিতবিলোকিত-সকলদিশা রতিরভসরসেন হসন্তম্॥
সখি হে কেশিমখনমুদারম্।
রময় ময়া সহ মদনমনোরথভাবিতয়া সবিকারম্॥ ধ্রু॥
প্রথম-সমাগম-লজ্জিতয়া পটুচাটুশতৈরনুকূলম্।
মৃদুমধুরস্মিতভাষিতয়া শিথিলীকৃতজঘনদুকূলম্॥
কিশলয়শয়ননিবেশিতয়া চিরমুরসি মমৈব শয়ানম্।
কৃতপরিব্রজ্যচুম্বনয়া পরিব্রজ্য কৃতধরপানম্॥
অলসনিমীলিতলোচনয়া পুলকাবলিললিতকপোলম্।
শ্রমজলসকলকলেবরয়া বরমদনমদাদতিলোলম্॥
কোকিলকলরবকুজিতয়া জিতমনসিজতন্ত্রবিচারম্।
শ্লথকুসুমাকুলকুন্তলয়া নখলিখিতঘনস্তনভারম্॥
চরণরগিতমগিনুপুরয়া পরিপূরিতসুরতবিতানম্।
মুখরবিশৃঙ্খলমেখলয়া সকচগ্রহচুম্বনদানম্॥
রতিসুখসময়রসালসয়া দরমুকুলিতনয়নসরোজম্।
নিঃসহনিপতিতনুলতয়া মধুসূদনমুদিতমনোজম্॥
শ্রীজয়দেবভণিতমিদমতিশয়মধুরিপুনিধুবনশীলম্।
সুখমুৎকর্ণিতগোপবধুকথিতং বিতনোতু সলীলম্॥

BANGLADARSHAN.COM

শ্ৰীকৃষ্ণেৰ অনুতাপ

গুৰ্জৰীৱাহ, যতিতাল

মামিয়ং চলিতা বিলোক্য বৃতং বধূনিচয়েন।
সাপৰাধতয়া ময়াপি ন বাৰিতাতিভয়েন॥
হৰি হৰি হতাদৰতয়া গতা সা কুপিভেব॥ ধ্ৰুং॥
কিং কৰিষ্যতি কিং বদিষ্যতি সা চিৰং বিৰহেণ।
কিং ধনেন জনেন কিং মম জীবিতেন গৃহেণ॥
চিন্তয়ামি তদাননং কুটিলক্ৰ কোপভৰেণ।
শোণপদ্বিমিবোপরি ভ্ৰমতাকুলং ভ্ৰমৰেণ॥
তামহং হৃদি সঙ্গতামনিশং ভৃশং রময়ামি।
কিং বনেহনুসরামি তামিহ কিং বৃথা বিলপামি॥
তন্নি খিল্মসূয়য়া হৃদয়ং তবাকলয়ামি।
তন্ন বেদি কুতো গতাসি ন তেন তেহনুনয়ামি॥
দৃশ্যসে পুরতো গতাগতমেব মে বিদধাসি।
কিং পুরেব সসম্ভ্ৰমং পৱিৱস্তুগং ন দদাসি॥
ক্ষম্যতামপৱং কদাপি তবেদৃশং ন কৰোমি।
দেহি সুন্দৰি দৰ্শনং মম মল্লুথেন দুনোমি॥
বৰ্ণিতং জয়দেবকেন হৱেৱিদং প্ৰবণেন।
কেন্দ্ৰবিল্বসমদসম্ভৱোহিণীৰমণেন॥

BANGLADARSHAN.COM

শ্রীরাধার বিরহ

কর্ণাটরাগ, যতিতাল

নিন্দতি চন্দনমিন্দুকিরণমনুবিন্দতি খেদমধীরম্।
ব্যালনিলয়মিলনেন গরলমিব কলয়তি মলয়সমীরম্॥
সা বিরহে তব দীনা।
মাধব মনসিজবিশিখভয়াদিব ভাবনয়া ত্বয়ি লীনা॥ ধ্রু॥
অবিরলনিপতিতমদনশরাদিব ভবদবনায় বিশালম্।
স্বহৃদয়মর্ম্মণি বর্ম্ম করোতি সজলনলিনীদলজালম্॥
কুসুমবিশিখশরতল্পমনল্পবিলাসকলাকমনীয়ম্।
ব্রতমিব তব পরিরম্ভসুখায় করোতি কুসুমশয়নীয়ম্॥
বহতি চ বলিতবিলোচনজলধরমাননকমলমুদারম্।
বিধুমিব বিকটবিধুস্তদদন্তদলনগলিতামৃতধারম্॥
বিলিখতি রহসি কুরঙ্গমদেন ভবন্তমসমশরভূতম্।
প্রণমতি মকরমধোবিনিধায় করে চ শরং নবচূতম্॥
প্রতিপদমিদমপি নিগদতি মাধব তব চরণে পতিতাহম্।
ত্বয়ি বিমুখে ময়ি সপদি সুধানিধিরপি তনুতে তনুদাহম্॥
ধ্যানলয়েন পুরঃ পরিকল্প্য ভবন্তমতীবদুরাপম্।
বিলপতি হসতি বিষীদতি রোদিতি চঞ্চতি মুঞ্চতি তাপম্॥
শ্রীজয়দেবভণিতমিদমধিকং যদি মনসা নটনীয়ম্।
হরিবিরহাকুলবল্লবযুবতিসখীবচনং পঠনীয়ম্॥

দেশাগরাগ, একতাল

স্তনবিনিহিতমপি হারমুদারম্।
সা মনুতে কৃশতনুরিব ভারম্॥
রাধিকা তব বিরহে কেশব ॥ ধ্রু ॥
সরসমসৃণমপি মলয়জপঙ্কম্।
পশ্যতি বিষমিব বপুষি সশঙ্কম্॥
শ্বসিতপবনমনুপমপরিণাহম্।
মদনদহনমিব বহতি সদাহম্॥
দিশি দিশি কিরতি সজলকণজালম্।
নয়ননলিনমিব বিদলিতনালম্॥
নয়নবিষয়মপি কিশলয়তল্পম্।
গণয়তি বিহিতহুতাশবিকল্পম্॥
ত্যজতি ন পাণিতলেন কপোলম্।
বালশশিনমিব সায়মলোলম্॥
হরিরিতি হরিরিতি জপতি সকামম্।
বিরহবিহিতমরণেব নিকামম্॥
শ্রীজয়দেবভণিতমিতি গীতম্।
সুখয়তু কেশবপদমুপনীতম্॥

BANGLADARSHAN.COM

শ্রীকৃষ্ণের বিরহ শ্রীরাধার প্রতি সখী

দেশবরাড়ীরাগ, রূপকতাল

বহতি মলয়সমীরে মদনমুপনিধায়।
স্ফুটতি কুসুমনিকরে বিরহিহৃদয়দলনায়॥
সখি সীদতি তব বিরহে বনমালী॥ ধ্রু॥
দহতি শিশিরময়ুখে মরণমনুকরোতি।
পততি মদনবিশিখে বিলপতি বিকলতরোহতি॥
ধ্বনতি মধুপসমূহে শ্রবণমপিদধাতি।
মনসি বলিতবিরহে নিশি নিশি রুজমুপযাতি॥
বসতি বিপিনবিতানে ত্যজতি ললিতধাম।
লুঠতি ধরণিশয়নে বহু বিলপতি তব নাম॥
ভণতি কবিজয়দেবে বিরহবিলসিতেন।
মনসি রভসবিভবে হরিরুদয়তু সুকৃতেন॥

BANGLADARSHAN.COM

অভিসারিকা

শ্রীরাধার প্রতি সখী

গুর্জরীরাগ, একতাল

রতিসুখসারে গতমভিসারে মদনমনোহরবেশম্।
ন কুরু নিতম্বিনি গমনবিলম্বমনুসর তং হৃদয়েশম্॥
ধীরসমীরে যমুনাতীরে বসতি বনে বনমালী।
পীনপয়োধরপরিসরমর্দনচঞ্চলকরযুগশালী ॥ ধ্রু ॥
নামসমেতং কৃতসঙ্কেতং বাদয়তে মৃদু বেণুম্।
বহুমনুতে ননু তে তনুসঙ্গতপবনচলিতমপি রেণুম্॥
পততি পতত্রে বিচলতি পত্রে শঙ্কিতভবদুপযানম্।
রচয়তি শয়নং সচকিতনয়নং পশ্যতি তব পস্থানম্॥
মুখরমধীরং ত্যজ মঞ্জীরং রিপুমিব কেলিষু লোলম্।
চল সখি কুঞ্জং সতিমিরপুঞ্জং শীলয় নীলনিচোলম্॥
উরসি মুরারেরুপহিতহারে ঘন ইব তরলবলাকে।
তড়িদিব পীতে রতিবিপরীতে রাজসি সকৃতবিপাকে ॥
বিগলিতবসনং পরিহৃতরসনং ঘটয় জঘনমপিধানম্।
কিশলয়শয়নে পঙ্কজনয়নে নিধিমিব হর্ষনিধানম্॥
হরিরভিমানী রজনিরিদানীমিয়মপি যাতি বিরামম্।
কুরু মম বচনং সত্বররচনং পুরয় মধুরিপুকামম্॥
শ্রীজয়দেবে কৃতহরিসেবে ভগতি পরমরমণীয়ম্।
প্রমুদিতহৃদয়ং হরিমতিসদয়ং নমত সুকৃতকমনীয়ম্॥

বাসকসজ্জা

শ্রীকৃষ্ণের প্রতি সখী

গোণ্ডকিরীরাগ, রূপকতাল

পশ্যতি দিশি দিশি রহসি ভবন্তম্।

তদধরমমধুরমধুনি পিবন্তম্॥

নাথ হরে সীদতি রাধা বাসগৃহে॥ ধ্রু॥

ত্বদভিসরণরভসেন বলন্তী।

পততি পদানী কিয়ন্তি চলন্তী॥

বিহিতবিশদবিসকিশলয়বলয়া।

জীবতি পরমিহ তব রতিকলয়া॥

মুহুরবলোকিতমগুনলীলা।

মধুরিপুরহমিতি ভাবনশীলা॥

ত্বরিতমুপৈতি ন কথমভিসারম্।

হরিরিতি বদতি সখীমনুবারম্॥

শ্লিষ্যতি চুম্বতি জলধরকল্পম্।

হরিরূপগত ইতি তিমিরমনল্পম্॥

ভবতি বিলম্বিনি বিগলিতলজ্জা।

বিলপতি রোদিতি বাসকসজ্জা॥

শ্রীজয়দেবকবেরিদমুদিতম্।

রসিকজনং তনুতামতিমুদিতম্॥

BANGLADARSHAN.COM

উৎকর্ষিতা

শ্রীরাধার খেদ

মালবরাগ, যতিতাল

কথিতসময়েহপি হরিরহহ ন যযৌ বনম্।
মম বিফলমিদমমলমপি রূপযৌবনম্॥
যামি হে কমিহ শরণম্ সখীজনবচনবঞ্চিতা ॥ ধ্রু ॥
যদনুগমনায় নিশি গহনমপি শীলিতম্।
তেন মম হৃদয়মিদমসমশরকীলিতম্॥
মম মরণমেব বরমতিবিতথকেতনা।
কিমিহ বিষহামি বিরহানলমচেতনা ॥
মামহহ বিধুরয়তি মধুরমধুষামিনী।
কাপি হরিমনুভবতি কৃতসুকৃতকামিনী ॥
অহহ কলয়ামি বলয়াদিমগিভূষণম্।
হরিবিরহদহনবহনেন বহুদূষণম্॥
কুসুমসুকুমারতনুমতনুশরলীলয়া।
স্রগপি হৃদি হস্তি মামতিবিষমশীলয়া ॥
অহমিহ নিবসামি ন গণিতবনবেতসা।
স্মরতি মধুসূদনোমামপি ন চেতসা ॥
হরিচরণশরণজয়দেবকবিভারতী।
বসতু হৃদি যুবতিরিব কোমলকলাবতী ॥

BANGLADARSHAN.COM

বিপ্রলক্ষা

শ্রীরাধার খেদ

বসন্তরাগ, যতিতাল

স্মরসমরেচিতবিরচিতবেশা।
গলিতকুসুমদরবিলুলিতকেশা ॥
কাপি মধুরিপুণা।
বিলসতি যুবতিরধিকগুণা ॥ ধ্রু ॥
হরিপরিরম্ভগবলিতবিকারা।
কুচকলসোপরি তরলিতহারা ॥
বিচলদলকললিতাননচন্দ্রা।
তদধরপানরভসকৃততন্দ্রা ॥
চঞ্চলকুণ্ডললিতকপোলা।
মুখরিতরসনজঘনগতিলোলা ॥
দয়িতবিলোকিতলজ্জিতহসিতা।
বহুবিন্দুকুজিতরতিরসরসিতা ॥
বিপুলপুলকপথুবেপথুভঙ্গা।
শ্বসিতনিমীলিতবিকসদনঙ্গা ॥
শ্রমজলকণভরসুভগশরীরা।
পরিপতিতোরসি রতিরগধীরা ॥
শ্রীজয়দেবভণিতহরিরমিতম্।
কলিকলুষং জনয়তু পরিশামিতম্ ॥

BANGLADARSHAN.COM

সমুদিতমদনে রমণীবদনে চুম্বনবলিতাধরে।
মৃগমদতিলকং লিখতি সপুলকং মৃগমিব রজনীকরে ॥
রমতে যমুনাপুলিনবনে বিজয়ী মুরারিরধুনা ॥ ধ্রু ॥
ঘনচয়রুচিরে রচয়তি চিকুরে তরলিততরণানে।
কুরুবককুসুমং চপলাসুষমং রতিপতিমৃগকাননে ॥
ঘটয়তি সুঘনে কুচযুগগনে মৃগমদয়শোভষিতে।
মণিসরমমলং তারকপটলং নখপদশশিভূষিতে ॥
জিতবিসশকলে মৃদুভুজযুগলে করতলনলিনীদলে।
মরকতবলয়ং মধুকরনিচয়ং বিতরতি হিমশীতলে ॥
রতিগৃহজঘনে বিপুলাপঘনে মনসিজকনকাসনে।
মণিময়রসনং তোরণহসনং বিকিরতি কৃতবাসনে ॥
চরণকিশলয়ে কমলানিলয়ে নখমণিগণপূজিতে।
বহিরপবরণং যাবকভরণং জনয়তি হৃদি যোজিতে ॥
রময়তি সুভূষণং কামপি সুদৃশং খলহলধরসোদরে।
কিমফলমবসং চিরমিহ বিরসং বদ সখি বিটপোদরে ॥
ইহ রসভগনে কৃতহরিগুণনে মধুরিপুপদসেবকে।
কলিয়ুগচরিতং ন বসতু দুরিতং কবিনৃপজয়দেবকে ॥

দেশবরাড়ীরাগ, রূপকতাল

অনিলতরলকুবলয়নয়নেন।
তপতি ন সা কিশলয়শয়নেন॥
সখি যা রমিতা বনমালিনা॥ ধ্রু॥
বিকসিতসরসিজললিতমুখেণ।
স্ফুটতি ন সা মনসিজবিশিখেণ॥
অমৃতমধুরমৃদুতরবচনেণ।
জ্বলতি ন সা মলয়জপবনেণ॥
স্থলজলরংহরুচিকরচরণেণ।
লুঠতি ন সা হিমকরকিরণেণ॥
সজলজলদসমুদয়রুচিরেণ।
দলতি ন সা হৃদি বিরহভরণেণ॥
কনকনিকষরুচিশুচিবসনেণ।
শ্বসিতি ন সা পরিজনহসনেণ॥
সকলভুবনজনরবতরণেণ।
বহতি ন সা রুজমতিকরণেণ॥
শ্রীজয়দেবভণিতবচনেণ।
প্রবিশতু হরিরপি হৃদয়মনেণ॥

BANGLADARSHAN.COM

খণ্ডিতা

শ্রীরাধার শ্রীকৃষ্ণকে তিরস্কার

ভৈরবীরাগ, যতিতাল

রজনিজনিতগুরুজাগররাগকষায়িতমলসনিমেষম্।
বহতি নয়নমনুরাগমিব স্ফুটমুদিতরসাভিনিবেশম্॥
হরি হরি যাহি মাধব যাহি কেশব মা বদ কৈতববাদম্।
তামনুসর সরসীরহলোচন যা তব হরতি বিষাদম্॥ ধ্রু॥
কঞ্জলমলিনবিলোচনচুখনবিরচিতনীলিমরুপম্।
দশনবসনমরুণং তব কৃষ্ণ তনোতি তনোরনুরুপম্॥
বপুরনুহরতি তব স্মরসঙ্গরখনখনক্ষতরেখম্।
মরকতশকলকলিতকলধৌতলিপেরিব রতিজয়লেখম্॥
চরণকমলগলদলক্রসিক্রমিদং তব হৃদয়মুদারম্।
দর্শয়তীব মহির্মদনদ্রুমনবকিশলয়পরিবারম্॥
দশনপদং ভবদধরগতং মম জনয়তি চেতসি খেদম্।
কথয়তি কথমধুনাপি ময়া সহ তব বপুরেতদভেদম্॥
বহিরিব মলিনতর তব কৃষ্ণ মনোহপি ভবিষ্যতি নুনম্।
কথমথ বধুয়সে জনমনুগতমসমশরজ্বরদূনম্॥
ভ্রমতি ভবানবলাকবলায় বনেষু কিমত্র বিচিত্রম্।
প্রথয়তি পূতনিকৈব বধুবধনির্দয়বালচরিত্রম্॥
শ্রীজয়দেবভণিতরতিবধিতখণ্ডিতযুবতিবিলাপম্।
শৃণুত সুধামধুরং বিবুধা বিবুধালয়তোহপি দুরাপম্॥

শ্রীকৃষ্ণের অভিসার শ্রীরাধার প্রতি সখী

রামকিরীরাগ, যতিতাল

হরিরভিসরতি বহতি মৃদুপবনে।
কিমপরমধিকসুখং সখি ভবনে॥
মাধবে মা কুরু মানিনি মানময়ে॥ ধ্রু॥
তালফলাদপি গুরুমতিসরসম্।
কিমু বিফলীকুরুষে কুচকলসম্॥
কতি ন কথিতমিদমনুপদমচিরম্।
মা পরিহর হরিমতিশয়রুচিরম্॥
কিমিতি বিঘীদসি রোদিষি বিকলা।
বিহসতি যুবতিসভা তব সকলা॥
সজলনলিনীদলশীলিতশয়নে।
হরিমবলোকয় সফলয় নয়নে॥
জনয়সি মনসি কিমিতি গুরুখেদম্।
শৃণু মম বচনমনীহিতভেদম্॥
হরিরূপ যাতু বদতু বহু মধুরম্।
কিমিতি করোষি হৃদয়মতিবিধুরম্॥
শ্রীজয়দেবভণিতমতিললিতম্।
সুখয়তু রসিকজনং হরিচরিতম্॥

BANGLADARSHAN.COM

মানভঞ্জন

শ্রীরাধার প্রতি শ্রীকৃষ্ণের অনুনয়

দেশবরাড়ীরাগ, অষ্টতাল

বদসি যদি কিঞ্চিদপি দন্তরুচিকৌমুদী হরতি দরতিমিরমতিঘোরম্।
স্ফুরদধরসীধবে তব বদন-চন্দ্রমা রোচয়তি লোচন-চকোরম্॥
প্রিয়ে চারুশিলে মুঞ্চ ময়ি মানমগিদনম্।
সপদি মদনানলো দহতি মম মানসং দেহি মুখকমলমধুপানম্॥ ধ্রু॥
সত্যমেবাসি যদি সুদতি ময়ি কোপিনী দেহি খরনয়নশরঘাতম্।
ঘটয় ভুজবন্ধনং জনয় রদখণ্ডনম্ যেন বা ভবতি সুখজাতম্॥
তুমসি মম ভূষণং তুমসি মম জীবনং তুমসি মম ভবজলধিরত্নম্।
ভবতু ভবতীহ ময়ি সততমনুরোধিনী তত্র মম হৃদয়মতিযত্নম্॥
নীলনলিনাভমপি তন্নি তব লোচনম্ ধারয়তি কোকনদরূপম্।
কুসুমশরবাণভাবেন যদি রঞ্জয়সি কৃষ্ণমিদমেতদনুরূপম্॥
স্ফুরতু কুচকুম্ভয়োরুপরি মগিমঞ্জরী রঞ্জয়তু তব হৃদয়দেশম্।
রসতু রসনাপি তব ঘন-জঘন-মণ্ডলে ঘোষয়তু মনুথনিদেশম্॥
স্থলকমলগঞ্জনং মম হৃদয়রঞ্জনং জনিত-রতি-রঙ্গ-পরভাগম্।
ভণ মসৃণবাণি করবাণি চরণদ্বয়ং সরসলসদলক্তকরাগম্॥
স্মরগরলখণ্ডনং মম শিরসি মণ্ডনম্ দেহি পদপল্লবমুদারম্।
জ্বলতি ময়ি দারুণো মদনকদনানলো হরতু তদুপাহিতবিকারম্॥
ইতি চটুলচাটুপটুচারু মুরবৈরিণোরাদিকামধি বচনজাতম্।
জয়তি পদ্মাবতীরমণজয়দেবকবিভারতীভণিতমতিশাতম্॥

মিলনের পূর্বে শ্রীরাধার প্রতি সখী

বসন্তরাগ, যতিতাল

বিরচিতচাটুবচনরচনং চরণে রচিতপ্রণিপাতম্।
সম্প্রতি মঞ্জুল-বঞ্জুল-সীমনি কেলিশয়নমনুষাতম্॥
মুঞ্চে মধুমখনমনুগতমনুসর রাধিকে॥ ধ্রু॥
ঘনজঘনস্তনভারভরে দরমহুরচরণবিহারম্।
মুখরিতমণিমঞ্জীরমুপৈহি বিধেহি মরালনিকারম্॥
শৃণু রমণীয়তরং তরুণীজনমোহনমধুরিপুরাবম্।
কুসুমশরাসনশাসনবন্দিনি পিকনিকরে ভজ ভাবম্॥
অনিলতরলকিশলয়নিকরেণ করেণ লতানিকুরম্।
প্রেরণমিব করভোরু করোতি গতিং প্রতি মুখং বিলম্বম্॥
স্ফুরিতমনঙ্গতরঙ্গবশাদিব সূচিতহরিপরিরম্।
পৃচ্ছ মনোহরহারবিমলজলধারমমুং কুচকুম্।
অধিগতমখিলসখীভিরিদং তব বপুরপি রতিরণসজ্জম্।
চণ্ডি রণিতরসনারবডিণ্ডিমমভিসর সরসমলজ্জম্॥
স্মরশরসুভগনখনে করেণ সখীমবলম্ব্য সলীলম্।
চল বলয়কুণিতৈরববোধয় হরিমপি নিজগতিশীলম্॥
শ্রীজয়দেবভণিতমধরীকৃতহারমুদাসিতবামম্।
হরিবিনিহিতমনসামধিতিষ্ঠতু কণ্ঠতটীমবিরামম্॥

BANGLADARSHAN.COM

দেশবরাড়ীরাগ, রূপকতাল

মঞ্জুরকুঞ্জতলকেলিসদনে।
বিলসরতিরভস হসিতবদনে॥
প্রবিশ রাধে মাধবীসমীপমিহ॥ ধ্রু॥
নবভবদশোকদলশয়নসারে।
বিলস কুচকলসতরলহারে॥
কুসুমচয়রচিতশুচিবাসগেহে।
বিলস কুসুমসুকুমারদেহে॥
চলমলয়বনপবনসুরভিশীতে।
বিলস রতিবলিতললিতগীতে॥
বিততবহুবল্লিনবপল্লবঘনে।
বিলস চিরমলসপীনজঘনে॥
মধুমুদিতমধুপকুলকলিতরাবে।
বিলস মদনরসসরসভাবে॥
মধুরতর পিকনিকরনিনদমুখরে।
বিলস দশনরুচিরুচিরশিখরে॥
বিহিতপদ্মাবতীসুখসমাজে।
কুরু মুরারে মঙ্গলশতানি॥
ভগতি জয়দেবকবিরাজরাজে॥

BANGLADARSHAN.COM

মিলনক্ষণে

শ্রীরাধাদর্শনে শ্রীকৃষ্ণের উল্লাস

বরাড়ীরাগ, রূপকতাল

রাধাবদনবিলোকনবিকসিতবিবিধবিকারবিভঙ্গম্।
জলনিধিমিব বিধুমণ্ডলদর্শনতরলিততুঙ্গতরঙ্গম্॥
হরিমেকরসং চিরমভিলষিতবিলাসম্।
সা দদর্শ গুরুহর্ষবশংবদবদনমনঙ্গবিকাশম্॥ ধ্রু॥
হারমমলতরতারমুরসি দধতং পরিলম্ব্য বিদূরম্।
স্ফুটতরফেনকদম্বকরম্বিতমিব যমুনা জলপূরম্॥
শ্যামলম্দুলকলেবরমণ্ডলমধিগতগৌরদুকূলম্।
নীলনলিনমিব পীতপরাগপটলভরবলয়িতমূলম্॥
তরলদগ্ধলবলনমনোহরবদনজনিতরতিরাগম্।
স্ফুটকমলোদরখেলিতখঞ্জনযুগমিব শরদি তড়াগম্॥
বদনকমলপরিশীলনমিলিতমিহিরসমকুণ্ডলশোভম্।
স্মিতরুচিরুচিরসমুল্লসিতাধরপল্লবকৃতরতিলোভম্॥
শশিকিরণচ্ছুরিতোদরজলধরসুন্দরসকুসুমকেশম্।
তিমিরোদিতবিধুমণ্ডলনির্মূলমলয়জতিলকনিবেশম্॥
বিপুলপুলকভরদম্বরিতং রতিকেলিকলাভিরধীরম্।
মণিগণকিরণসমূহসমুজ্জ্বলভূষণসুভগশরীরম্॥
শ্রীজয়দেবভণিতবিভবদ্বিগুণীকৃতভূষণভারম্।
প্রণমত হৃদি বিনিধার হরিং সুচিরং সুকৃতোদয়সারম্॥

শ্রীরাধার চরণে শ্রীকৃষ্ণের নিবেদন

বসন্তরাগ, যতিতাল

কিশলয়শয়নতলে কুরু কামিনি চরণনলিনবিনিবেশম্।
তব পদপল্লববৈরি পরাভবমিদমনুভবতু সুবেশম্॥
ক্ষণমধুনা নারায়ণমনুগতমনুভজ রাধিকে ॥ ধ্রু ॥
করকমলেন করোমি চরণমহমাগমিতাসি বিদূরম্।
ক্ষণমুপকুরু শরনোপরি মামিব নূপুরমনুগতিশূরম্॥
বদনসুধানিধিগলিতমমৃতমিব রচয় বচনমনুকূলম্।
বিরহমিবাপনয়ামি পয়োধররোধকমুরসি দুকূলম্॥
প্রিয়পরিরম্ভণরভসবলিতমিব পুলকিতমতিদুরবাপম্।
মদুরসি কুচকলসং বিনিবেশয় শোষয় মনসিজতাপম্॥
অধরসুধারসমুপনয় ভামিনি জীবয় মৃতমিব দাসম্।
ত্বয়ি বিনিহিতমনসং বিরহানলদন্ধবপুষমবিলাসম্॥
শশিমুখি মুখরয় মণিরসনাগুণমনুগুণকণ্ঠনিবাদম্।
শ্রুতিপুটযুগলে পিকরুতবিকলে শময় চিরাদবসাদম্॥
মামতিবিফলরম্ভা বিকলীকৃতমবলোকিতুমধুনেদম্।
মীলতি লজ্জিতমিব নয়নং তব বিরম বিসৃজ রতিখেদম্॥
শ্রীজয়দেবভণিতমিদমনুপদনিগদিতমধুরিপুমোদম্।
জনয়তু রসিকজনেষু মনোরমরতিরসভাববিনোদম্॥

BANGLADARSHAN.COM

স্বাধীনভক্তিকা

শ্রীকৃষ্ণের প্রতি শ্রীরাধার উক্তি

রামকিরীরাগ, যতিতাল

কুরু যদুনন্দন চন্দনশিশিরতরেণ করেণ পয়োধরে।
মৃগমদপত্রকমত্র মনোভবমঙ্গলকলসসহোদরে।
নিজগাদ সা যদুনন্দনে ক্রীড়তি হৃদয়ানন্দনে॥ ধ্রু॥
অলিকুলগঞ্জনসঞ্জনকং রতিনায়কশায়কমোচনে।
ত্বদধরচুম্বনলম্বিতকজ্জ্বলমুজ্জ্বলয় প্রিয় লোচনে॥
নয়নকুরঙ্গতরঙ্গবিকাশনিরাসকরে শ্রুতিমণ্ডলে।
মনসিজপাশবিলাসধরে শুভবেশ নিবেশয় কুণ্ডলে॥
ভ্রমরচয়ং রচয়ন্তুমুপরি রুচিরং সুচিরং মম সম্মুখে।
জিতকমলে বিমলে পরিকর্ময় নর্ম্মজনকমলকং মুখে॥
মৃগমদরসবলিতং ললিতং কুরু তিলকমলিকরজনীকরে।
বিহিতকলঙ্ককলং কমলানন বিশ্রমিতশ্রমশীকরে॥
মম রুচিরে চিকুরে কুরু মানদ মানসজধ্বজচামরে।
রতিগলিতে ললিতে কুসুমনি শিখণ্ডিশিখণ্ডকডামরে॥
সরসঘনে জঘনে মম শম্বরদারণবারণকন্দরে।
মণিরসনাবসনাভরণানি শুভাশয় বাসয় সুন্দরে॥
শ্রীজয়দেববচসি জয়দে হৃদয়ং সদয়ং কুরু মণ্ডনে।
হরিচরণস্মরণামৃতনির্ম্মিত কলিকলুষজ্বরখণ্ডনে॥

॥সমাপ্ত॥